



Wirjiet Organizzati mis-Sezzjoni Żgħażaġh

Din is-sena ġew organizzati żewġ wirjiet imtelligħin mis-Sezzjoni Żgħażaġh. L-ewwel wirja kienet il-Wirja tal-Preseppi li issa saret avveniment annwali. It-tieni wirja kienet dik li s-soltu ssir fl-ewwel xhur tas-sena. Wara li s-sena l-oħra ma saritx minhabba ċirkostanzi oħra, din is-sena reggħet ittelligħet u kienet fuq it-tema ta' Passatempi u Kollezjonijiet.

Wara s-suċċess li kellna s-sena l-oħra bil-wirja tal-preseppi li kienet saret għall-ewwel darba, ġie deciż mis-Sezzjoni Żgħażaġh li għal din is-sena l-wirja ssir ġewwa s-sala prinċipali tal-każin u tkun ikbar b'aktar numru ta' preseppi esibiti. Apparti l-preseppu mekkanizzat li jsir bl-għajnuna ta' Edmund Camilleri flimkien ma' Michael Cauchi u l-grupp taż-żgħażaġh, din is-sena kellna preseppu magħmul miċ-ċikkulata li sar minn Jamie Anthony Cini bl-għajnuna tal-grupp. Reġa' sar il-preseppu statiku li kien isir quddiem il-każin fejn kellna

l-għajnuna ta' Ruth Borg fejn irrangajna ż-żebgħa ta' dawn il-pasturi u židna wkoll xi elementi.

Kellna wkoll diversi preseppi żgħar magħmula kollha minn residenti Mellieħin. Dawn kienu Albert Borg, Carmen Cini, Charles Borg, Daniel Vassallo, Frans Sammut, Johann Farrugia u Marie-Lou Rodo. Il-wirja ġiet miftuħa nhar it-tlettax ta' Diċembru mis-sindku tal-Mellieħa s-sur John Buttigieg u mbierka mill-kappillan tal-Mellieħa Dun Joe Caruana u damet miftuħa sal-ewwel tas-sena. Il-wirja ntlagħqet tajjeb hafna mill-pubbliku li ġie jżurha fil-jiem li għamlet miftuħa. Nixtieq navza li min hu interessat jesebixxi xi preseppu li jkun għamel għandu jkelllem lil xi membru mill-grupp taż-żgħażaġh sa mhux aktar tard mill-aħħar ta' Ottubru biex jieħu sehem fil-wirja ta' Diċembru.

Wara li għaddiet il-wirja tal-Milied bdew id-diskussjonijiet dwar il-wirja li kien imiss. Wara diversi laqgħat ġie deciż li tkun fuq it-tema ta'



‘Passatempi u Kollezzjonijiet’. Bdejna għalhekk infittxu esibituri Mellihin. Għall-ewwel qisu bdejna naqtgħu qalbna izda mbaġħad wieħed imexxi l-kelma mal-ieħor tibda tara kemm hawn talent gewwa l-Mellieħa li ħafna minnhom jagħmlu x-xogħol gewwa darhom u qatt ma jiġi esibit. Il-wirja giet miftuħa nhar il-Ġimgħa 14 ta’ Marzu fejn giet miftuħa mis-Sindku tal-Mellieħa u mbierka mill-Kappillan. Kellna numru sabiħ ta’ 15-il esibitur. Dawn kienu Andrew Farrugia – Mudell ta’ xini Spanjol magħmul biċ-ċikkulata, Carmen Sammut – kollezzjoni ta’ qniepen żgħar minn pajjiżi differenti, Connie Vella – kollezzjoni ta’ pupi tal-porċellana, David Sciberras – kollezzjoni ta’ James Bond u mudelli tal-vannijiet, Edmund Camilleri – mudell ta’ knisja, Geoffrey Thomas – kollezzjoni

tal-whiskey, Jamie Anthony Cini – mudell biċ-ċikkulata, Jimmy Muscat – kollezzjoni ta’ kotba tal-iskola primarja u kartolini ta’ żmien l-Ewwel Gwerra Dinjija, Lawrence Borg – skultura fil-ġebel, Louis Gauci – ħruq fuq l-injam, Louis Grech – mudelli tad-dgħajjes, Michael Vella – skultura bil-butir, Nathalie Kushev – xogħol bl-idejn tal-Ganutel u fuħħar.

Nagħlaq dawn il-kelmtajn billi nringrazzja lil kull esibitur li ħa sehem fiż-żewġ wirjiet li kellna matul is-sena li kieku mhux bl-għajnuna tagħhom dawn żgur ma kinux ikunu possibbli. Nringrazzja wkoll lill-grupp taż-żgħażaġħ tal-għajnuna bil-preparamenti għal dawn il-wirjiet fejn jirrekjedu ħafna xogħol qabel kif ukoll waqt il-ġranet li l-wirjiet ikunu miftuħin.



SPECIAL OFFERS AVAILABLE IN STORE



Opening hours:

Mon – Tues 07.00 – 18.00

Wed 07.00 – 13.00

Thurs - Fri 07.00 – 18.00

Sat 07.00 – 14.00

Sun Closed

Go Go

MINI MARKET

Mario & Joanne Vella

Snajjin Street

Mellieħa, Malta

Tel: 21521445

Free Deliveries